

24-12-2014

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - వినాశమునకు ముందే అందరికీ తండ్రి పరిచయమునివ్వాలి. ధారణ చేసి

ఇతరులకు తెలియజేసినప్పుడే ఉన్నత పదవి లభిస్తుంది ”

ప్రశ్న:- రాజయోగులైన విద్యార్థులకు తండ్రి ఆదేశమేద ?

సమా:- ఆదేశమేమనగా - ఒక్క తండ్రి వారై మరలా ఇతరులతో మనసు లగ్నము చేయరాదు. ప్రతిజ్ఞ చేసిన తర్వాత, మరలా పతితముగా కారాదు. సదా తండ్రి టీచర్ల స్మృతి స్వతహాగా నిరంతరము ఉండునంత సంపూర్ణ పవిత్రముగా తయారవ్వాలి. ఒక్క తండ్రిని మాత్రమే ప్రేమించి, వారినే స్మృతి చేస్తూ ఉంటే మీకు అపారమైన శక్తి లభిస్తూ ఉంటుంది.

ఓంశాంతి. ఆత్మిక తండ్రి కూర్చొని తెలియజేస్తున్నారు. ఈ శరీరమున్నప్పుడు మాత్రమే తెలియజేస్తారు. సన్ముఖములో ఉన్నప్పుడు మాత్రమే తెలియజేయాలి. సన్ముఖములో(ఎదురుగా) తెలియజేసినది, వ్రాత ద్వారా అందరి వద్దకు వెళ్తుంది. మీరు సన్ముఖములో వుంటుంటే ఇచ్చటకు వచ్చారు. అనంతమైన తండ్రి ఆత్మలకు వినిపిస్తారు. ఆత్మనే వింటుంది. అన్ని పనులు ఈ శరీరము ద్వారా చేసేది ఆత్మనే. అందుకే మొట్టమొదట స్వయమును ఆత్మగా తప్పక భావించాలి. ఆత్మలు, పరమాత్మ చాలా కాలము నుండి వేరుగా ఉండినారు(అత్తాయే పరమాత్మా అలగ్ రహా బహుకాల్.....) అనే గాయనముంది. ఇచ్చటకు పాత్ర చేయుటకు అందరికంటే ముందుగా పరమాత్మ నుండి విడిపోయి వచ్చినవారెవరు? ఎంతకాలము మీరు తండ్రి నుండి వేరుగా ఉండినారని అడిగితే, 5 వేల సంవత్సరాలని మీరంటారు. పూర్తి లెక్కాచారముంది కదా. నంబరువారుగా ఎలా వస్తారో పిల్లలైన మీకు తెలుసు. పైన ఉన్న తండ్రి మీ బ్యాటరీలను ఛార్జ్(భర్తి) చేయుటకు ఇప్పుడు క్రిందకు వచ్చేశారు. ఇప్పుడు తండ్రిని స్మృతి చేయాలి. ఇప్పుడు తండ్రి మీ సన్ముఖములోనే ఉన్నారు కదా. భక్తిమార్గములో తండ్రి కర్తవ్యమేమిటో తెలియనే తెలియదు. నామ-రూప-దేశ-కాలాదుల గురించి తెలియనే తెలియదు. మీకు వారి నామ-రూప-దేశ-కాలములన్నీ తెలిసిపోయాయి. ఈ రథము ద్వారా తండ్రి రహస్యములన్నీ మనకు తెలియజేస్తున్నారని మీకు తెలుసు. రచయిత-రచనల ఆదిమధ్యాంతముల రహస్యము తెలిపించారు. ఇది ఎంతో సూక్ష్మమైనది. ఈ మనుష్య సృష్టి రూపి వృక్షమునకు బీజము ఆ తండ్రియే. వారు ఇచ్చటకు తప్పక వస్తారు. నూతన ప్రపంచమును స్థాపన చేయుట వారి కర్తవ్యమే. అంతేకాని అచ్చట కూర్చోనే స్థాపన చేయరు. బాబా ఈ శరీరము ద్వారా మనకు సన్ముఖములో తెలియజేస్తున్నారు. ఇది కూడా తండ్రి చూపించే ప్రేమనే కదా. ఇతరులెవ్వరికీ వారి జీవితచరిత్ర(బయోగ్రఫీ/Biography) గురించి తెలియదు. ఆదిసనాతన దేవీదేవతా ధర్మశాస్త్రము గీత. ఈ జ్ఞానము తర్వాత వినాశము జరుగుతుందని కూడా మీకు తెలుసు. వినాశము తప్పక జరిగే తీరుతుంది. ఇతర ధర్మస్థాపకులు వచ్చినప్పుడు వినాశము జరగదు. ఇది వినాశ సమయము. అందువలన మీకు లభించే జ్ఞానము సమాప్తమైపోతుంది. ఈ విషయాలన్నీ పిల్లలైన మీ బుద్ధిలో ఉన్నాయి. మీరు రచయిత-రచనల గురించి తెలుసుకున్నారు. ఇరువురూ అనాది నుండే ఉన్నారు. పాత్ర చేయుటకు ఆత్మలంతా వస్తారు. కానీ సంగమ యుగములో

మాత్రమే తండ్రి వచ్చే పాత్ర ఉంది. భక్తి అర్థకల్పము నడుస్తుంది. జ్ఞానము అలా నడవదు. జ్ఞానము వలన అర్థకల్పమునకు వారసత్వము లభిస్తుంది. జ్ఞానము కేవలము సంగమ యుగములో ఒక్కసారి మాత్రమే లభిస్తుంది. ఈ మీ క్లాసు ఒక్కసారి మాత్రమే నడుస్తుంది. ఈ విషయాలు చక్కగా అర్థము చేసుకొని ఇతరులకు తెలియజేయాలి. పదవికి ఆధారము సేవ. పురుషార్థము చేసి ఇప్పుడు నూతన ప్రపంచమునకు వెళ్ళాలని మీకు తెలుసు. ధారణ చేసి ఇతరులకు తెలిపించుట పైననే పదవి ఆధారపడి ఉంటుంది. వినాశమునకు ముందే బాబా పరిచయాన్ని అందరికీ ఇవ్వాలి. అంతేకాక రచన ఆదిమధ్యాంతముల పరిచయమును కూడా ఇవ్వాలి. జన్మ-జన్మాంతరాల పాపాలు సమాప్తమగుటకై మీరు కూడా తండ్రిని స్మృతి చేస్తున్నారు. ఎంతవరకు తండ్రి చదివిస్తుంటారో, అంతవరకు వారిని తప్పక స్మృతి చేయాలి. చదివించేవారితో తప్పక యోగముంటుంది కదా. టీచరు చదివిస్తూ ఉంటే వారి జతలో యోగము ఉంటుంది. యోగము లేకుంటే ఎలా చదువుతారు? యోగమునగా చదివించే వారి స్మృతి. మీరు తండ్రి కాక టీచరు, సద్గురువు కూడా అయ్యారు. 3 రూపాలలోనూ పూర్తిగా స్మృతి చేయాలి. ఈ సద్గురువు మీకు ఒక్కసారి మాత్రమే లభిస్తారు. జ్ఞానము ద్వారా సద్గతి లభించిన తర్వాత గురువుల సంప్రదాయమే సమాప్తమైపోతుంది. తండ్రి, టీచర్ల ఆచారము కొనసాగుతుంది. కానీ గురువు పాత్ర సమాప్తమైపోతుంది. సద్గతి లభించింది కదా. నిర్వాణధామానికి మీరు ప్రాక్టికల్ గా వెళ్తారు మరలా తమ సమయానుసారము పాత్ర చేయుటకు వస్తారు. ముక్తి-జీవన్ముక్తులు రెండూ మీకు లభిస్తాయి. ముక్తి కూడా తప్పక లభిస్తుంది. కొంత సమయము మాత్రమే ఇంటికి వెళ్లి అచ్చట ఉంటారు. ఇచ్చట శరీరముతో పాత్ర చేయవలసి వస్తుంది. చివర్లో పాత్రధారులందరూ, స్టేజి పైకి వస్తారు. ఇప్పుడు కూడా పాత్రధారులందరూ స్టేజి పైకి వచ్చి ఉన్నారు. ఎన్ని ఘోరమైన కలహాలు, అలజడులున్నాయి! సత్యయుగములో ఇంత ఘోరమైన దుఃఖాలుండవు. ఇప్పుడు ఎంతో అశాంతి ప్రబలి ఉంది. తండ్రికి సృష్టిచక్ర జ్ఞానమెలా ఉందో, పిల్లలైన మీకు కూడా సృష్టిచక్ర జ్ఞానముంది. వృక్షము వృద్ధి ఎలా చెంది, సమాప్తమవుతుందో దాని బీజానికి తెలుసు. ఇప్పుడు మీరు నూతన ప్రపంచానికి అంటు కట్టుటకు లేక ఆదిసనాతన దేవీ దేవతా ధర్మమునకు అంటు కట్టుటకై కూర్చోని ఉన్నారు. ఈ లక్ష్మీనారాయణులు, రాజ్యమును ఎలా పొందుకున్నారో మీకు తెలుసు. మనమిప్పుడు నూతన ప్రపంచానికి రాకుమారులుగా అవుతామని మీకు తెలుసు. ఆ ప్రపంచములో ఉండే వారందరూ స్వయమును యజమానులమనే అంటారు కదా. ఇప్పుడు భారతదేశములోని వారంతా, ఈ భారతదేశము మాది(మేరా భారత్.....) అంటారు కదా. ఇప్పుడు మేము సంగమ యుగములో ఉన్నామని శివాలయమునకు వెళ్ళేవారమని మీకు తెలుసు. ఇప్పుడు పోనే పోతాము. మనము వెళ్లి శివాలయానికి యజమానులవుతాము - మీ లక్ష్మమే ఇది. యథా రాజా రాణి, తథా ప్రజా.....అందరూ శివాలయానికి అధికారులవుతారు. ఇక రాజధానిలో భిన్న-భిన్న మోదాలు ఉండనే ఉంటాయి. అచ్చట మంత్రులే ఉండరు. పతితులైనప్పుడు మంత్రులుంటారు. లక్ష్మీనారాయణులకు గాని, సీతా-రాములకు గాని మంత్రులుండరు. ఎందుకనగా వారు స్వయం సత్యప్రధాన పావన బుద్ధిగలవారు. తర్వాత మరలా పతితులైనప్పుడు రాజా-రాణులకు సలహా ఇచ్చుటకై ఒక మంత్రి ఉంటాడు. ఇప్పుడు ఎంత

మంది మంత్రులున్నారో చూడండి.

ఇది చాలా మజా కలిగించే నాటకమని పిల్లలైన మీకు తెలుసు. నాటకము ఎల్లప్పుడూ మజా (సంతోషము)కొరకే ఉంటుంది. సుఖ-దుఃఖాలు రెండూ ఉంటాయి. ఇటువంటి బేహద్ నాటకము గురించి పిల్లలైన మీకు మాత్రమే తెలుసు. ఇందులో రోభిస్తూ - బాదుకునే మాటే లేదు. గతం గత: (అయిపోయిందేదో అయిపోయింది) అనే గాయనము కూడా ఉంది కదా. తయారై, తయారవుతున్న ఈ నాటకము మీ బుద్ధిలో ఉంది. మనము ఇందులో పాత్రధారులము. మన 84 జన్మల పాత్ర చాలా ఖచ్చితమైనది. అంతేకాక అవినాశి అయినది. ఎవరు ఏ జన్మలో ఏ పాత్ర చేశారో, వారు మరలా అదే పాత్ర చేస్తారు, చేస్తూ ఉంటారు. ఇప్పటికి 5 వేల సంవత్సరాల క్రితము కూడా - నిన్ను నీవు ఆత్మ అని తెలుసుకో అని చెప్పాము. గీతలో కూడా ఈ పదము ఉంది. ఆది సనాతన దేవీదేవతా సనాతన ధర్మము స్థాపన అయినప్పుడు కూడా తండ్రి ఇదే మాట చెప్పారు - “దేహ సర్వ ధర్మములను వదలి స్వయమును ఆత్మగా భావించండి, తండ్రిని స్మృతి చేయండి”. మన్ననాభవ అర్థమును తండ్రి చాలా బాగా తెలిపించారు. భాష కూడా ఇదే. ఇక్కడ ఎన్ని భాషలున్నాయో చూడండి. భాషల పైన ఎంత గలాటా జరుగుతున్నది! భాష లేకుంటే పని జరగదు. మాతృభాషనే(మదర్ లాంగ్వేజ్/Mother Language) మరచిపోయి ఇతర భాషలను నేర్చుకుని వస్తారు. ఎవరు ఎక్కువ భాషలు నేర్చుకుంటారో వారికి బహుమతులు కూడా లభిస్తాయి. ఇక్కడ ఎన్ని ధర్మములున్నాయో అన్ని భాషలుంటాయి. అచ్చట మన రాజ్యంలో ఒకే భాష ఉంటుందని మీకు తెలుసు. ఇచ్చట ప్రతి 100 మైళ్ళకు ఒక భాష ఉంది. కానీ అచ్చట ఒకే భాష ఉంటుంది. ఈ విషయాలన్నీ తండ్రి కూర్చొని తెలిపిస్తున్నారు. ఆ తండ్రిని మాత్రమే స్మృతి చేస్తూ ఉండండి. శివబాబా బ్రహ్మ ద్వారా తెలియజేస్తున్నారు. రథము తప్పక అవసరము కదా. శివబాబా మన తండ్రి కదా. బాబా చెప్తున్నారు - నాకు అంతమంది పిల్లలున్నారు. బాబా వీరి ద్వారా చదివిస్తున్నారు కదా. టీచరును ఎప్పుడూ కౌగిలించుకోరు. తండ్రి మిమ్ములను చదివించుటకు, రాజయోగము నేర్పించుటకు వస్తారు. కావున టీచరు అయ్యారు కదా. మీరు విద్యార్థులు, టీచరును ఎప్పుడైనా కౌగిలించుకుంటారా? ఒక్క తండ్రివారైన పిదప ఇతరులతో మీ మనస్సును లగ్నము చేయరాదు.

తండ్రి చెప్తున్నారు - నేను మీకు రాజయోగమును నేర్పించుటకు వచ్చాను కదా. మీరు శరీరధారులు, నేను అశరీరిని, పైన ఉండేవాడిని. “బాబా పావనముగా చేయుటకై రండి” అని పిలుస్తారు అనగా మీరు పతితులయ్యారు కదా. అలాంటప్పుడు నన్ను ఎలా కౌగిలించుకుంటారు? ప్రతిజ్ఞ చేసి మరలా పతితమైపోతారు. సంపూర్ణ పవిత్రమైనప్పుడు చివర్లో కూడా స్మృతి ఉంటుంది. టీచరును, గురువును కూడా స్మృతి చేస్తూ ఉంటారు. ఇప్పుడు ఛీ-ఛీ(అపవిత్రము)గా తయారై క్రింద పడిపోతారు, ఇంకా కూడా 100 రెట్లు శిక్షను అనుభవిస్తారు. ఇతను కేవలము మధ్యవర్తిగా లభించాడు కానీ వారిని స్మృతి చేయాలి. నేను కూడా వారికి ప్రియమైన పుత్రుడను అని ఈ బాబా కూడా చెప్తున్నారు. నేను ఎలా కౌగిలించుకోగలను! మీరైనా ఈ శరీరము ద్వారా కలుస్తారు. వారిని నేనెలా కౌగిలించుకుంటాను? తండ్రి చెప్తున్నారు - పిల్లలూ, మీరు ఒక్క తండ్రిని మాత్రమే స్మృతి చేయండి.

వారినే ప్రేమించండి. ఈ స్మృతి వలన శక్తి లభిస్తుంది. తండ్రి సర్వశక్తివంతులు - తండ్రి ద్వారానే మీకు ఇంతటి శక్తి లభిస్తుంది. మీరు ఎంతో గొప్ప బుద్ధివంతులుగా అవుతారు. మీ రాజధానిని ఎవ్వరూ గెలుచుకోలేరు. రావణరాజ్యమంతా సమాప్తమైపోతుంది. దుఃఖము ఇచ్చే వారుండరు. దానిని సుఖధామమంటారు. రావణుడు విశ్వమంతటికీ దుఃఖమునిచ్చేవాడు. జంతువులు కూడా దుఃఖిస్తూ ఉంటాయి. అచ్చట జంతువులు కూడా పరస్పరము ప్రేమపూర్వకముగా ఉంటాయి. ఇచ్చట ప్రేమ లేనే లేదు.

ఈ ద్రామా ఎలా తిరుగుతూ ఉందో పిల్లలైన మీకు తెలుసు. దీని ఆదిమధ్యాంతముల రహస్యమును ఆ తండ్రి తెలియజేస్తున్నారు. కొంతమంది చాలా బాగా చదువుకుంటారు. కొంతమంది చాలా తక్కువగా చదువుకుంటారు. అందరూ చదువుకుంటారు కదా. ప్రపంచమంతా చదువుతుంది అంటే తండ్రిని స్మృతి చేస్తుంది. తండ్రిని స్మృతి చేయుట కూడా చదువే కదా. వారు అల్లాహూ, అల్లాహూ,..... అని అంటారు. ఇది విరుద్ధమైన చదువు. భలే సర్వవ్యాపి అని చెప్పినా, అల్లాహూ..... అని చెప్పినా రెండూ ఒక్కటే. దాని అర్థమును తెలుసుకోరు. అల్లాహ్ ను స్మృతి చేస్తారు. వారు సర్వుల సద్గతిదాత. అందరికీ సుఖమిచ్చేవారు. మీరు వచ్చి పావనము చేయమని కూడా అంటారు అనగా పతితులుగానే ఉన్నారు కదా. పతితులు అల్లాగా ఎలా అవుతారు? అల్లా వికారాలలో ఎలా చిక్కుకుంటారు? అల్లా వికారుల నుండి నిర్వికారులుగా చేయుటకే వస్తారు. “అల్లా! మీరు వచ్చి పావనము చేయండి” అని పిలుస్తారు. పావనముగా చేయుటే వారి కర్తవ్యము కావున పిలుస్తారు.

మీ భాషలు కూడా కరెక్టుగా ఉండాలి. వారు “అల్లా” అని అంటారు, వీరు “గాడ్ ” అని అంటారు. గాడ్ ఫాదర్ అని కూడా అంటారు. వెనుక వచ్చేవారి బుద్ధి చాలా బాగుంటుంది. అంత దుఃఖముండదు. ఇప్పుడు మీరు నా ముందు కూర్చొని ఏమి చేస్తున్నారు? బాబాను ఈ భృకుటిలో చూస్తున్నారు. బాబా మరలా మీ భృకుటిలోకి చూస్తారు. నేను ఎవరిలో ప్రవేశిస్తానో వారిని చూడగలనా? వారు ప్రక్కనే కూర్చుని ఉన్నారు, ఇది చాలా అర్థము చేసుకోవలసిన విషయము. నేను ఇతని ప్రక్కన కూర్చొని ఉన్నాను. నా ప్రక్కన కూర్చొని ఉన్నాడని ఇతనికి కూడా తెలుసు. మేము మీ ముందు కూర్చొని ఇద్దరినీ చూస్తున్నామని మీరంటారు. బాప్ దాదాల ఆత్మల రెండింటినీ చూస్తారు. మీకు జ్ఞానముందని బాప్ దాదా ఎవరిని అంటారు? ఆత్మ ఎదురుగా కూర్చొని ఉంది. భక్తిమార్గములో అయితే కనులు మూసుకొని వింటారు. చదువును కనులు మూసుకొని ఎవరూ చదువుకోరు. టీచరును చూడవలసి వస్తుంది కదా. వీరు తండ్రి కాక టీచరు కూడా అయినారు. అందువలన మీరు చూస్తూ ఉండాలి కదా. ఎదురుగా కూర్చుని, కళ్లు మూసుకొని తూగుతూ ఎవరూ చదువుకోరు. విద్యార్థి టీచరును ఎప్పుడూ చూస్తూ ఉంటాడు. కళ్లు మూసుకుంటే, తూగుతూ ఉంటాడని టీచరు అంటాడు. వీడు భంగాకు తాగి వచ్చినాడని అనుకుంటారు. బాబా ఈ శరీరములో ఉన్నారని, నేను బాబాను చూస్తున్నానని మీ బుద్ధిలో ఉంది. తండ్రి తెలియజేస్తున్నారు - ఇది సాధారణ క్లాసు కాదు, ఇందులో ఎవరూ కళ్లు మూసుకొని కూర్చోరాదు. పాఠశాలలో ఎప్పుడైనా ఎవరైనా కళ్లు మూసుకొని కూర్చుంటారా? ఇతర సత్సంగములను పాఠశాల అని అనరు. భలే కూర్చొని గీతను చదివి వినిపిస్తారు కానీ దానిని పాఠశాల

అని అనరు. వారెవ్వరూ తండ్రి కారు. కూర్చోని ఇలా చూడరు. శివుని భక్తులు ఎవరైనా ఉంటే వారు శివుని మాత్రమే స్తుతి చేస్తారు. చెవులతో కథ వింటూ ఉంటారు. శివుని భక్తి చేయువారు శివుని మాత్రమే స్తుతి చేయాల్సి వస్తుంది. ఏ సత్సంగములోనూ ప్రశోత్తరములుండవు. ఇచ్చట ప్రశోత్తరములుంటాయి. ఇందులో మీకు చాలా లాభముంది. లాభము వచ్చినప్పుడు ఎప్పుడూ ఆవళింతలు రావు. ధనము లభిస్తూ ఉంటే ఖుషీ ఉంటుంది. ఆవళింతలు దుఃఖానికి గుర్తు. జబ్బు పడినప్పుడు, దివాలా తీసినప్పుడు ఆవళింతలు వస్తూ ఉంటాయి. ధనము లభిస్తూ ఉంటే ఆవళింతలు ఎప్పుడూ రానే రావు. ఈ బాబా వ్యాపారి కూడా. రాత్రుళ్ళు స్త్రీమరు వచ్చినప్పుడు రాత్రంతా మేల్కొని వచ్చేది. ఎవరైనా రాణి(బేగమ్) రాత్రులు అంగడికి వస్తే, కేవలము స్త్రీల కొరకే అంగడి తెరచి ఉంచేవారు. ప్రదర్శనీలు మొదలైనవాటిలో విశేషముగా స్త్రీల కొరకే ప్రత్యేక రోజులుంచితే చాలామంది వస్తారు. బురఖా ధరించినవారు కూడా వస్తారు. పర్దా లోపలనే ఉంటారు. కారులో కూడా పర్దా ఉంటుంది. ఇచ్చట ఇది ఆత్మల విషయము. జ్ఞానము లభిస్తే పర్దా కూడా తొలగిపోతుంది. సత్సయంగములో పర్దాలు మొదలైనవి ఉండవు. ఇది ప్రవృత్తి మార్గపు జ్ఞానము. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అత్కిక పిల్లలకు అత్కిక తండ్రి నమస్కే.

ధారణ కొరకు ముఖ్య సారము:-

1. ఇది తయారైన, చాలా మజా ఇచ్చే డ్రామా. ఇందులో సుఖ-దుఃఖాల పాత్ర నిర్ణయింపబడింది. కావున ఏడ్చి, ఎదలు బాదుకునే మాటే లేదు. ఇది తయారైన తయారవుతున్న డ్రామా అని బుద్ధిలో ఉండాలి. గతించిన విషయాల గురించి చింతించరాదు.
2. ఇది సాధారణ క్లాసు(తరగతి) కాదు. కావున కళ్ళు మూసుకొని కూర్చోరాదు. ఎదురుగా ఉన్న టీచరును చూస్తూ ఉండాలి. ఆవళింతలు మొదలైనవి తీయరాదు. ఆవళింత దుఃఖానికి గుర్తు.

వరదానము:- “బ్రహ్మబాబా సమానం లక్ష్మమును లక్షణాలలోకి తెచ్చి ప్రత్యక్ష స్వాంపుల్గా

తయారయ్యే సర్కుల సహాయోగీ భవ ”

బ్రహ్మబాబా స్వయాన్ని నిమిత్త ఎగ్జాంపుల్గా (ఉదాహరణ మూర్తిగా) చేసుకున్నాడు. సదా “ఎవరు చేస్తారో వారే అర్హునుడు (పొందుకుంటారు)” అను లక్ష్యమును లక్షణాలలోకి తీసుకొచ్చాడు - దీని ద్వారానే నంబర్ వన్ గా అయ్యాడు. కనుక మీరు కూడా ఇలాగే తండ్రిని అనుసరించండి(ఫాలోఫాదర్). కర్మల ద్వారా జీవితములో సదా స్వయం గుణమూర్తిగా, ప్రత్యక్ష ఉదాహరణమూర్తిగా అయ్యి సహజంగా గుణ ధారణ చేయుటకు ఇతరులకు సహాయోగమివ్వండి. దీనినే గుణ దానమని అంటారు. దానమునకు అర్థమే సహాయోగమిచ్చుట. ఇప్పుడు ఏ ఆత్మ అయినా వినడానికి బదులు ప్రత్యక్ష ప్రమాణాన్ని చూడాలనుకుంటారు. కనుక మొదట స్వయాన్ని గుణమూర్తులుగా చేసుకోండి.

సెక్షన్:- “సర్కుల నిరాశలనే అంధకారమును దూరము చేయువారే జ్ఞాన దీపాలు ”